



Aktuallaşdırılmışdır: Aprel 2024

## Avropa İttifaqının „Göy kartı“ - məlumat vərəqəsi

Xahiş olunur əvvəlcə milli viza üçün müraciət etməyə dair [ümumi məlumatları](#) oxuyun.

Avropa İttifaqının „Göy Kartı“ ilə xarici ölkələrin ali təhsilli vətəndaşları Almaniyada öz ixtisaslarına uyğun müəyyən minimal əmək haqqı əsasında muzzdlu işlə məşğul ola bilərlər. Sizin vergiyə cəlb edilən əmək haqqınız 3.775 €/ayda yaxud 45.300 €/ildə təşkil etməlidir. Ehtiyac duyulan peşələr üzrə mütəxəssislər (məsələn, həkimlər, IT-mütəxəssisləri, alimlər, riyaziyyatçı və mühəndislər, bu peşələrin tam siyahısını buradan əldə edin: <https://www.make-it-in-germany.com/pdf-engpassberufe-de>) və həmçinin Avropa İttifaqının „Göy Kartı“ üçün müraciət etməzdən əvvəl üç ildən çox olmayan ali təhsil almış mütəxəssislər üçün minimum əmək haqqı 3.420,15 €/ayda yaxud 41.041,80 €/ildə təşkil etməlidir.

Əgər Sizin tələb olunan ali təhsiliniz varsa, amma Sizin minimum gəliriniz tələblərə cavab vermirsə, bu halda Siz „Muzzdlu əmək fəaliyyətinə“ dair məlumat vərəqəmiz ilə tanış ola bilərsiniz.

Avropa İttifaqının „Göy Kartı“ üçün milli viza almaqdan ötrü **yalnız kənar viza xidməti olan „VisaMetric“ şirkətinə** müraciət edilməlidir. Viza sənədlərinin qəbulu mərkəzinin ünvanı:

**D. Əliyeva küç., 106, Winter Park Plaza, birinci mərtəbə, Bakı.**

Qəbul vaxtının təyin olunması üçün aşağıdakı linkdən istifadə edə bilərsiniz:

<https://www.visametric.com/Azerbaijan/Germany/de/p/terminvereinbarung>

Sənədlərə baxılma müddəti orta hesabla 1-2 həftə davam edir.

- Əgər Siz əvvəllər mövsümi məşğulluq məqsədinə xidmət etməyən yaşayış icazəsi, Aİ-nin „Göy Kartı“, „İCT (intra-corporate transfer)-Kartı“, mobil „İCT-Kartı“, daimi yaşayış icazəsi, Aİ-nin daimi yaşayış icazəsi, deportasiyadan əvvəl müvəqqəti qalma icazəsi (Duldung) və ya Almaniyada sığınacaq üçün qərardan əvvəl müvəqqəti yaşamaq icazəsi əsasında ölkədə qalmısınızsa və ya ölkədə qalmağınızı dayandırmaq üçün Sizə qarşı tədbirlər görülübse VƏ
- ayda 3.420,15 avrodan çox, lakin 3.775 avrodan az gəliri olan ehtiyac duyulan peşələr üzrə mütəxəssislər və Avropa İttifaqının „Göy Kartı“ üçün müraciət etməzdən əvvəl təhsilinin bitməsindən üç ildən çox keçməyən ali təhsil almış gənc mütəxəssislər üçün

sənədlərə baxılma müddəti 2-8 həftədir.

### Viza almaq üçün aşağıdakı sənədlər tələb olunur:

- Xarici pasport, ən az 2 boş səhifəsi olmaqla (*xarici pasportun şəxsə dair məlumatlar olan səhifəsi və əvvəlki Şengen vizaları, möhürlər və qeydlər olan səhifələrin 1 ədəd surəti*)
- Şəxsiyyət vəsiqəsi və ya xarici vətəndaşlarına verilən etibarlılıq müddəti bitməyən Azərbaycanda yaşamaq haqqında icazə sənədi (*əsl + 1 ədəd surəti*)
- alman dilində tam doldurulmuş və şəxsən imzalanmış [milli viza üçün ərizə forması](#)
- 2 ədəd biometrik pasport şəkli (3,5x4,5; 6 aydan köhnə olmamalı)
- [„Məşğuliyyət münasibətlərinə dair Bəyanat“](#) dair doldurulmuş anket (işəgötürən tərəfindən doldurulmalıdır) (*əsl + 1 ədəd surəti*)
- [Yaşamaq haqqında Qanunun 18-ci maddəsinin 2-ci Paragrafının 4a bəndinə uyğun olaraq imzalanmış təlimat – dəqiq iş yeri təklifi haqqında təsdiqin təqdim edilməsi](#)

- [Yaşamaq haqqında Qanunun 82-ci maddəsinin 1-ci bəndinin 6-cı cümləsinə uyğun olaraq imzalanmış təlimat - işəgötürənin dəyişməsi və əmək münasibətlərində dəyişikliklər barədə məlumat vermək öhdəliyi](#)
- Tərcümeyi-hal (*əsl* + 1 ədəd surəti)
- Almaniyanın müvafiq idarəsi tərəfindən tanınmış ali məktəb diplomu (əsasən diploma əlavəni təqdim etməyə ehtiyac yoxdur) (*əsl* + 1 ədəd surəti): Sizin xaricdə aldığınız ali təhsilinizin tanınıb-tanınmamasını və ekvivalentliyini öyrənmək üçün „Anabin“ məlumat bankından istifadə edə bilərsiniz.
  - Əgər Sizin ali təhsiliniz „uyğun“ və Sizin təhsil qurumunuz H+ kimi dəyərləndirilibsə: Bu halda məlumat bankının məlumatını çap edin; xahiş olunur **hər iki** məlumatın təsdiqini əlavə edin.
  - Əgər Siz öz ali təhsilinizin və ya təhsil qurumunuzun adını tapa bilmirsinizsə: Bu halda diplomunuzu [ZAB \(Xarici təhsil qurumlarının mərkəzi idarəsi\)](#) tərəfindən dəyərləndirilməsi üçün həmin idarəyə göndərin;
  - Əgər Sizin təhsil qurumunuz H+/- kimi dəyərləndirilib və ya Anabin-də qedy olunmayıbsa: Bu halda diplomunuzun dəyərləndirilməsi üçün [ZAB \(Xarici təhsil qurumlarının mərkəzi idarəsi\)](#) idarəsinə göndərin.

*yaxud*

- yalnız İT mütəxəssisləri üçün: peşə təcrübəsinin təsdiqi: Siz informasiya və kommunikasiya texnologiyaları (İT) sahəsində ən azı üç illik peşə təcrübənizin olduğunu sübut etməlisiniz (məsələn, əmək kitabçasını alman dilində notarial təsdiq və tərcümə edilmiş qaydada təqdim etməklə – *əsl* və 1 ədəd surəti). Praktik iş təcrübəsi son yeddi il ərzində əldə edilmiş olmalı və ali təhsil və ya ekvivalent ali təhsil ixtisasına uyğun olmalıdır.
- Tənzimlənən peşə qrupuna aid olan məsələn həkimlər, mühəndislər, dövlət məktəblərində müəllimlər, əcazçılar və vəkillərə şamil olunur:
  - Diplomların tanınması üçün cavabdeh idarə tərəfindən verilən peşə fəaliyyətinə icazə YAXUD
  - Peşə fəaliyyəti ilə məşğuliyyətə zəmanət/Həkim fəaliyyəti üçün aprobasiya
  - Sizin yiyələndiyiniz peşənin tənzimlənən peşələr qrupuna aid olub-olmadığını [buradan](#) öyrənmə bilərsiniz.
- Alman/ ingilis dili biliklərinə dair təsdiq sənədi
- ölkəyə daxil olduğunuz vaxtdan əmək fəaliyyətinə başlayacağınız tarixə qədər tibbi sığorta haqqında sənəd (sığorta ödənişinin minimal məbləği 30.000 Avro və bütün Şengen dövlətləri üçün etibarlı olmalı)
- Viza rüsumu (milli viza üçün müraciət etməyə dair [ümumi məlumatlara](#) bax)

AI-nın Göy Kartı ilə bağlı daha ətraflı məlumatı Siz Almaniyanın Migrasiya və Qaçqınlar üzrə idarənin internet saytında [www.bamf.de](http://www.bamf.de) və ya mütəxəssislər portalından [www.make-it-in-germany.com](http://www.make-it-in-germany.com) əldə edə bilərsiniz.

**Burada adı çəkilməyən sənədlərin ayrı-ayrı hallarda viza müraciəti proseduru zamanı əlavə olaraq təqdim edilməsi tələb edilə bilər.**